

QUOTIDIE MORIOR

Filghaxija, meta nidhol fid-daqsxejn ta' sodda tiegħi, u bil-mod nitwal fil-lożor tal-ghazel, ffit u xejn mikduda, li l-imsejtna ta' ommi kienet nisgitti b'idejha stess—kemm zmien ilu!—jidhirli, fit-tkexkixa li nħoss, li jkun wasal it-tmien ta' ħajti u jien stess nintedd gos-sodda bħal go tebut ħiemed, tad-daqs sewwa tiegħi.

Imbagħad, meta nagħmel, bl-ilma mbierrek, is-salib fuq għbini, hekk nitlob 'l Alla l-imbierrek: "Ilqa", o Mulej, ir-ruħ tiegħi f'idejk tal-ħniena, u la tħallix l-hemm tad-deni imissni, iżda, bil-ħniena tiegħek, għatti l-ħitijiet ħief ta' midneb niedem. Ħarisni, o Mulej, bħal ħabba tal-ghajn u biggħilni taħt gwenħajk il-għiaqlin."

Iżda, kull filgħodu; mas-sebħ meta jidden is-serduk, għaliġa jiggēdded l-miraklu li darba dawwal id-darta ta' Betanja*

* Jigifieri meta Sidna Gesù Kristu rroxta 'l Lażżru

għax kull fil-ghodu malli tfigg ix-xemx, hemm dejjem il-Mulej li jsejjafi lil ġismi: "B'amar Tiegħi, isa, qum!" u jmissni b'mod tal-ghageb. Ġismi, wara li jkecc i d-dalma tan-nghas, iqum isbafi mis-susan imbewwes mix-xemx. Hekk kull fil-ghodu, inbierek mill-ġdid il-Mulej tal-ġid li jroddli u narga' għad-difa tal-jum, għall-ħlewwa ta' l-art, fost id-deheb tax-xemx u t-tbissim tal-ħlejjaq li jghixu, iħobbu u jifirhu f'dik il-ġilwa tas-sebħ.

Izda, għandu jiġi jum meta l-Mulej jinsa li jreggagħni għall-ħajja: dak ikun l-ħin tal-mewt tassew, li minnha ebda maħluq ma jista' jehles, qabel jew wara. Imbagħad, xi ruħ twajba, tagħlaqli għajnejja wahxin, fid-dawl nieqes ta' nżul ix-xemx, iġgorni lejn iz-zuntier b'xi ftit tat-talb, fost il-leħen kiebi tal-qniepen; — u ġismi jinzel għal dejjem (x'int titbażza' msejkna qalbi?) fi l-idan l-art u fuq qabri, fejn ġismi jdewwed fid-dalma, tinbet aktarx xi warda jew xi ħaxixa.

Izda jien naf tajjeb, o Mulej, u norbot fuq kelmtex li ma tqarraqx, illi dak iż-żmien inkun bħala qamħa żgħira li tintradam taħt l-art biex tmut, imbagħad il-quddiem tiftaħ u ssir sbula safranija u mimlija.

Naf tajjeb li ġismi jibqa' hemm sa meta t-tromba ta' l-Anglu b'leħen li jidwi ma kullimkien, iġħajjatli biex jiddi, mzejjen bi-innoċenza ta' qabel, fit-tlellix tas-smewwiet, u l-iġsma tat-tajbin inawru bħas-susan fil-Belt tal-Mulej: għax Int, o Mulej, għedtu illi l-ġisem, miżrugħ fit-tahsir, jarga' jquq fil-glorja u jquq mdawwal f'dak iż-żerniq safi tas-Sema.

Dan iġgħalni nhoss aktar ħelu il-ħin ta' fil-ghaxija meta nidhol fis-sodda, bejn il-lożor tal-ghažel, daqsxejn mikduda, li l-imsejkna ommi, kienet nisgitti b'idejha stess (kemm żmien ilu!) fil-waqt li naħseh kull lejla illi dak huwa t-tebut ħie-med tad-daqs sewwa tiegħi.

C. M. DE CARO